



**QORTI TAL-MAGISTRATI (MALTA)
MAGISTRAT DR. CHARMAINE GALEA**

Illum 11 ta' Frar 2021.

Avviz Numru 239/2019

Western Company Ltd (C 19994)

Vs

Kerry Carmen Freeman

Il-Qorti,

Rat l-Avviz tas-socjeta` attrici pprezentat fil-21 ta' Ottubru 2019 fejn talbet lil din il-Qorti sabiex tikkundanna lill-konvenuta thallasha s-somma ta' ghaxart elef, hames mija u tlieta u sebghin Ewro u ghoxrin centezmu (Eur10,573.20) rapprezentanti prezz ta' vettura Vauxhall Tigra bin-numru ta' registrazzjoni KER-222 mibjuga u kkonsenjata lilha.

Rat ir-risposta tal-konvenuta pprezentata fis-6 ta' Dicembru 2019 li permezz taghha ecepiet is-segwenti :

«

- 1. Illi fl-ewwel lok jigi rilevat illi t-talba tas-socjeta' hija preskritta stante illi t-talba hija naxxenti minn azzjoni ex contractu u ghalhekk it-terminu tal-preskrizzjoni huwa dak ta' hames (5) snin;*
- 2. Illi fit-tieni lok u minghajr pregudizzju ghas-suespost, l-azzjoni tas-socjeta' hija wahda li tikser id-drittijiet ta' l-esponenti ghaliex bhala stat ta' fatt il-pretensjonijiet u t-talbiet ta' l-imsemmija socjeta' huma msejsa fuq kuntratt illi fih jezistu numru ta' irregolaritajiet b'nuqqas ta' buona fede fil-konfront tal-esponenti u ksur tad-drittijiet liema drittijiet stess huma bazilari u li ghandhom jigu, protetti f'negozju ta' dan it-tip fil-konfront tal-esponenti stess qua konsumaturi wkoll*

kemm taht il-protezzjoni specjali tal-Kap. 378 tal-Ligijiet ta' Malta, u kemm fid-dawl tal-Ligi Civili nostrana, u li minhabba fihom, l-esponenti qieghda tkun ingustament u abbuzivament interpellata sabiex thallas dan l-ammont;

- 3. Illi sussidjarjament u minghajr pregudizzju jigi rilevat illi t-talba tas-socjeta' attrici hija nfondata kemm fattwalment kif ukoll legalment stante illi mhuwiex minnu illi ghad hemm bilanc pendenti ta' ghaxart elef u hames mija u tlieta u sebghin ewro u ghoxrin centezmu [10,573.20] u kwindi t-talba tas-socjeta' attrici ghandha tigi respinta bl-ispejjez kontra taghha;*
- 4. Illi inoltre jigi rilevat illi l-vettura imsemmija kellha diversi hsarat u fil-fatt giet moghtija lill-esponenti difettuza u fil-fatt l-istess esponenti kellha taghmel diversi tiswijiet fuqha;*
- 5. Illi ghalhekk l-ebda ammont ma huwa dovut lir-rikorrenti mill-esponenti;*

Salv eccezzjonijiet ulterjuri li talvolta jistghu jigu permessi skond il-ligi u awtorizzati minn din l-Onorabbli Qorti.

Bl-ispejjez kontra r-rikorrenti. »

Rat illi permezz ta' sentenza datata 2 ta' Ottubru 2020 din il-Qorti ddisponiet mill-ewwel eccezzjoni tal-konvenuta billi cahdet l-istess;

Semghet lil Charles Bianco in rapprezentanza tas-socjeta' attrici;

Rat id-dokumenti esebiti;

Rat illi fis-seduta tal-5 ta' Novembru 2020 is-socjeta' attrici ddikjarat li m'ghandhiex iktar provi x'tipproduci u ghaldaqstant il-kawza thalliet ghas-seduta tal-11 ta' Dicembru 2020 ghall-provi tal-konvenuta;

Rat illi fis-seduta tal-11 ta' Dicembru 2020 il-konvenuta u d-difensur taghha ma deherux;

Rat illi d-difensur tas-socjeta' attrici ddikjara li l-kawza tista' tithalla ghas-sentenza;

Rat illi l-kawza giet imhollija ghal-lum ghal sentenza.

Ikkunsidrat :

Illi **Charles Bianco**, direttur tas-socjeta` attrici, xehed illi f'Jannar 2012 l-istess socjeta` kienet bieghhet lill-konvenuta vettura tat-tip Vauxhall Tigra bin-numru ta' registrazzjoni KER 222 u dan kif jirrizulta minn kuntratt esebit bhala Dokument CB1 a fol. 19 tal-process. Jispjega li l-konvenuta kienet taghmel pagamenti akkont u kull sitt (6) xhur kienu jintbaghtulha rendikonti fl-indirizz indikat minnha fuq il-kuntratt.

Illi mir-rendikont esebit mis-socjeta` attrici jirrizulta illi l-ahhar pagament li ghamlet il-konvenuta kien f'Awwissu 2014 fl-ammont ta' mija u hamsa u erbghin ewro (€145).¹ Ix-xhud Bianco esebixxa wkoll ittra ufficjali pprezentata fil-21 ta' Mejju 2019 li permezz taghha is-socjeta` attrici nterpellat lill-konvenuta ghall-hlas ta' ghaxart elef, hames mija u tlieta u sebghin ewro u ghoxrin centezmu (€10,573.20), liema ittra giet regolarment notifikata lilha fil-25 ta' Mejju 2019, u ghal-liema ittra hija opponiet permezz ta' Nota pprezentata fil-25 ta' Gunju 2019.² Jispjega wkoll illi eventwalment in-numru ta' registrazzjoni KER 222 inbidel ghal KBW 314 stante li l-konvenuta riedet taghmel in-numru KER 222 fuq vettura ohra.

Illi min-naha l-ohra, ghalkemm fir-risposta taghha l-konvenuta taghmel numru ta' allegazzjonijiet, fosthom illi l-kuntratt bejn il-partijiet fih numru ta' irregolaritajiet, li l-bilanc mitlub mhux dovut u li l-vettura kellha diversi hserat, xejn minn dan kollu ma gie ppruvat.

Ghaldaqstant din il-Qorti ma ssibx raguni ghaliex m'ghandhiex tistrieħ fuq il-provi prodotti mis-socjeta` attrici u tilqa t-talba tal-istess socjeta`.

¹ Dok CB4 a fol.33 *et seq.*

² Dok CB2 a fol. 28 *et seq.*

DECIDE

Ghal dawn il-motivi, il-Qorti qieghda taqta' u tiddeciedi billi tilqa' t-talba tas-socjeta` attrici filwaqt li tichad ir-rimamenti eccezzjonijiet tal-konvenuta u ghaldaqstant tikkundanna lill-konvenuta thallas lis-socjeta` attrici s-somma ta' ghaxart elef, hames mija u tlieta u sebghin ewro u ghoxrin centezmu (€10,573.20) rapprezentanti bilanè ta' prezz tal-vettura Vauxhall Tigra bin-numru ta' registrazzjoni Ker 222 bl-imghax legali mid-data tal-ittra ufficjali, u *cioe`* mill-21 ta' Mejju 2019, sad-data tal-hlas effettiv.

Bl-ispejjez, inkluz dawk tal-ittra ufficjali numru 1149/19 u l-mandat ta' sekwestru kawtelatorju ipprezentat kontestwalment ma' din il-kawza, a karigu tal-konvenuta.

Dr. Charmaine Galea
Magistrat

Diane Gatt
Deputat Registratur